

حوالہ جات، کتابیات اور اشاریہ کے لیے وقف ہیں۔ اسی طرح مقالہ کی مختصص یعنی حاصل کلام اور خلاصہ بحث کیلئے ۲۴ صفحات وقف ہیں گویا شیخ کے فکر و فلسفہ اور تعلیمات پر مشتمل اصل کتاب ۱۹۵ صفحات بنتی ہے جس میں شیخ کو محقول عبارتوں کا حجم یا ضخامت سزا یا اسی صفحات پر مشتمل ہوگا۔

باب دوم فصل اول کو ”شیخ عبدالحق محدث دہلوی کا سیاسی فلسفہ“ کا نام دیا گیا ہے مگر اس میں ”معاصر دور کی خرابیوں کا سدباب“ کے زیر عنوان معاشرتی و انتظامی خرابیوں کے بجائے عقائدی خرابیوں کو بنیاد بنایا گیا ہے اور درج ذیل عنوانات، علماء کی اصلاح، صوفیاء کی اصلاح، وجودی، ہائلی، جشویہ، غیر معروف ریاضتیں، علم معطی، اختیار و تصرف، حاضر و ناظر، حیات انبیاء، سماج موثقی، توسل و استعانت، سفر زیارت و سفر نہر بارک، شفاعت، محفل میااد، ایصال ثواب، مزارات پر گنبد اور عمارت، ناٹا لگی ساریہ رسول، معراج جسمانی جیسے معتقداتی عنوانات کا سیاسی فلسفے سے کیا تعلق بنتا ہے۔

تحقیق کا رص ۶۷ پر عقیدہ رسالت کو ہندوستان کی تقسیم اور دو قومی نظریہ کی بنیاد قرار دیتے ہوئے جہاں شیخ عبدالحق محدث دہلوی کو دو قومی نظریہ کا بانی ٹھہراتے ہیں وہاں اس کی مان مولانا احمد رضا خان بریلوی پر ختم کرتے ہیں، اسی مذکورہ عنوان کے تحت حضرت شیخ کی جن گیارہ کتابوں کا شیخ کے سیاسی فلسفے کے حوالے سے تعارف کرایا گیا ہے ان میں سوائے رسالہ ”تور یہ سلطانیہ“ رسالہ احادیث اربعین، اور تاریخ سلطین ہند کے باقی کسی دوسری کتاب کا تعلق سیاسی فلسفے سے نہیں ہے بلکہ باقی آٹھ کتب حدیث، سیرت، فقہ، تصوف اور عقائد پر مشتمل ہیں، اسی طرح الکاتبیب، الرسائل میں اگرچہ ستر سے زیادہ مکتوبات ہیں مگر امراء سے متعلق بہت ہی کم ہیں، تحقیق کرنے تو اور دو دو مخالف اور نماز، روزوں کی تعداد پر مشتمل کتاب، مابیت ہالہ کو بھی شیخ کے سیاسی فلسفے کی کتاب بنا دیا ہے البتہ باب دوم کے دیگر فصول میں شیخ کے نظریہ ریاست و حکومت، دینی و سیاسی اصطلاحات، نظریہ علم، نظریہ جہاد کی صحیح ترجمانی کی گئی ہے جبکہ نظریہ امت میں اولیاء انقلاب، اوتاد، نجا اور ابدالوں کی تقسیم اور خصائص امت بعد از وفات کی توضیح کا حق ادا نہیں کیا گیا، بہر حال کتاب خوبصورت و مکمل کے ساتھ عمدہ کاغذ پر چھاپی گئی ہے اہل علم اس سے استفادہ کریں، یہ نئی ایچ ڈی کا تحقیقی مقالہ ہے، بہر حال درست ہے البتہ قیمت کچھ زیادہ ہے۔

زیر نظر مجلہ شعبہ اسلامی تاریخ جامعہ کراچی کی ڈاکٹر نگار سجاد ظہیر کی فعال مہم کا نیت و رک ہے جو کہ مختلف النوع ۱۸ اردو اور ۳۳ انگریزی مقالات و مضامین کا علمی و تحقیقی مجموعہ ہے، پہلا مقالہ ”محمد تعلق شاہ

اور بنو عباس“ کے عنوان سے پروفیسر علی عمن صدیقی کا تحریر کردہ ہے جس میں موصوف نے خلافت کے حصول میں بنو عباس کے طریقہ و ادرات کو مفصل اور مختصانہ انداز میں تحریر کیا ہے، مقالہ کے مندرجات سے واضح ہوتا ہے کہ خود تراشیدہ روایات سے جس طرح منصب خلافت کو بصورت ملکیت امت مسلمہ کیلئے ایمانیات کا درجہ دے دیا گیا تھا اگر چاہو اس مظلوم و مظلوک خلافت کا خاتمہ نہ کرتا تو شاید قیامت تک ہر آزاد خود مختار ریاست کو اس سے ٹکرانی کی سند توثیق ضرور لینی ہوتی... اسی حوالے سے محمد بن تعلق شاہ

کے کردار پر روشنی ڈالتے ہوئے بتایا گیا ہے کہ اس فرمانروا نے اپنے اقتدار کے تحفظ و توثیق کیلئے کس طرح کے اوجھ اور پست حربے آزمائے تھے، محمد شاہ نے جہاں جید ارباب علم و تقویٰ اور اصحاب عقل و دانش کو رسوا کرنے میں کوئی کمی نہیں چھوڑی تھی وہاں بے دست و پا، مظلوم مصری بنو عباس خلیفہ سے اپنی ٹکرانی کیلئے سند توثیق کے حصول کیلئے اس کے پست ذہنیت روئے تاریخ کا حصہ ہیں، پھر غیاث الدین محمد عباسی جیسے نانا جو جس کے محتاج بہر وہیے کی حد و درجہ کی عزت افزائی کا پس منظر بھی محمد بن تعلق کے رویوں کی عکاسی کرتا ہے، ۳۳ صفحات پر معلوماتی مقالہ محیط ہے۔

دوسرا مقالہ ”شاہان مغلیہ کے کتب خانہ کی لندن منتقلی“ ڈاکٹر معین الدین عقیل کا تحریر کردہ ہے، مقالے کا عنوان پڑھتے ہی مجھ پر ایک عجیب سکتے کی سی کیفیت طاری ہو گئی، کیونکہ شاہان مغلیہ کے کتب خانہ کی حاق اور پس انداز کی لندن منتقلی اور پھر لندن میں دہلی کلکیشن کا ڈیڑھ صدی سے دنوں کا توں پڑے رہنا واقعی ایک المیہ ہے مگر مجھ پر سکتے یوں طاری ہوا کہ میری ختم بھومی ریاست بہاولپور کا شاہی کتب خانہ جو محفل شہنشاہوں کے (۱۷۱۵ تا ۱۷۱۷ء) جمع کردہ کتب خانہ سے بہت ہی وسیع تھا، اس کا نام و نشان تک مٹ گیا ہے، اگرچہ دہلی کلکیشن جیسے ذخیرہ کتب کی تاحال فہرست، درجہ بندی، یا کٹلاگ سازی نہیں ہوئی مگر یہ کلکیشن محفوظ تو ہے جبکہ بہاولپور کے شاہی کتب خانے میں کچھ بھی سلامت نہیں ہے، بہر حال تحقیقی

رجحان رکھنے والوں کیلئے یہ مقالہ کافی حد تک ضرور رہنمائی کرتا ہے، نیز اس کلکشن کی جو فہرست سید علی بلکھرائی نے مرتب کی تھی وہ بھی اختصار کے ساتھ اس مقالے کی زینت ہے، یہ مقالہ تقریباً ۱۳ صفحات پر مشتمل ہے۔

تیسرا مقالہ بعنوان "اسلامی ادب میں وفیات نویسی کی روایت" ڈاکٹر عارف نوشاہی کا ہے، وفیات نویسی دراصل تاریخ نویسی کا ہی ایک قدیم ترین شعبہ ہے اور اسے برعکس بھی کہا جاسکتا ہے، اگر اساطیری یعنی دنیا کے قدیم ترین ادب کا مطالعہ کیا جائے تو معلوم ہوتا ہے کہ وفیات پر نہ صرف تہوار مخصوص ہونے ہیں بلکہ ماہ و سنین کے نام بھی تجویز ہوتے ہیں، اس مقالہ میں اسی عنوان کا احاطہ کیا گیا ہے اور اسلامی تاریخ میں اس موضوع پر دستیاب ابوالقاسم عبداللہ بن محمد بلخی کی کتاب "وفیات الشیوخ" کو پہلی کتاب کا درجہ دیا گیا ہے مگر ابن قتیبہ کی معارف کہ جس میں بیشتر کی تاریخ ہائے وفات درج ہے سے صرف نظر فہم سے بالاتر ہے، محقق نے درجنوں ایسی کتب کا مختصر تعارف کرایا ہے جو مذکورہ عنوان کو محیط ہیں بلکہ جن حضرات نے ان کتب میں اضافے کیے ہیں یا ان کی ذیول و حواشی لکھے ہیں ان کو بھی جیلہ تحریر میں لا کر عصر حاضر کے قارئین کو کافی مواد فراہم کر دیا ہے، پھر وفیات پر عربی، فارسی اور اردو میں تحریر شدہ کتابوں کے ذکر کے ساتھ ساتھ پاکستان میں جن حضرات نے کام کیا ہے یا ایسے رسائل و جرائد کہ جن میں وفیات پر ایک کالم مخصوص ہونا تھا یا جن رسائل و جرائد سے وفیات پر اشارے مرتب ہو چکے ہیں، اس مقالے میں ان سب پر سیر حاصل مواد مہیا کیا گیا ہے، یہ مقالہ ۲۲ صفحات پر مشتمل ہے۔

چوتھا مقالہ "اقبال اور مفتی عالم جان بارودی" کے زیر عنوان ڈاکٹر تنظیم الفردوس کا ہے، اقبال اور مفتی عالم جان کا باہمی تعلق صرف اتنا ہے کہ اقبال مفتی عالم جان کی تعلیمی انقلابی تحریک کا پس منظر جاننا چاہتے تھے اور ان کی یہ خواہش سید سلیمان ندوی نے معارف میں علمائے روس پر مضمون لکھ کر پوری کر دی تھی جس پر اقبال نے سید ندوی کو لکھا کہ "آج کے معارف میں میری آرزو سے بڑھ کر مضمون لکھا گیا جزاک اللہ" اگر اس مقالے کا عنوان "اقبال کی اسلامی تحریکوں میں دلچسپی" ہوتا اور اس میں مفتی عالم جان کی انقلابی تعلیمی تحریک کا ذکر ہوتا تو مناسب تھا، پھر ۳۷ پر اقبال سے محمد بن عبدالوہاب کو جدید اسلام میں زندگی کی پہلی ترتیب سے تعبیر کروانا؟ تو کیا اقبال جیسا دیدہ و دور برش انجیلی جنس کے ہضمرے کے اعتراضات سے واقف نہ تھا؟ نیز کیا محمد بن عبدالوہاب نے کسی تعلیمی تحریک کا آواز کیا تھا؟ پھر مقالہ نگار نے اقبال سے سرسید اور مفتی عالم جان کو جدید تعلیم کے حوالے سے مشرک خزان حسین پیش کر دیا ہے،

حالانکہ سرسید اور مفتی جان بارودی کی تعلیمی تحریکوں میں بعد ایشتر تین ہے۔

پانچواں مقالہ علامہ محمد ہاشم نضوی کے حوالے سے شمس الدین جو کیونے نے تحریر کیا ہے جس میں اختصار کے ساتھ نضوی کی قدامت، سیاسی و معاشی، علمی، معاشرتی و مذہبی حالات کا تجزیہ پیش کرنے کے بعد نضوی صاحب کے اساتذہ، مشغلہ تدریس، علامہ، علمی خدمات اور ہم عصر فضلاء کا تعارف کرایا گیا ہے، چھٹا مقالہ یا سبین سلطانہ کا بعنوان "ادب پر معاشرے کے اثرات" ہے اس میں نضوی نے ادب اور معاشرے کی تعریف نیز معاشرہ کیسے وجود میں آتا ہے پر مدلل گفتگو کی ہے اور یہ ثابت کیا ہے کہ ادب خود ایک معاشرتی عمل ہے جبکہ ادیب زندگی کے حقائق کا اور اک بھی رکھتا ہے اور زندگی کا عکاس بھی ہوتا ہے، نیز معاشرے کی تشکیل میں کارفرما تمام عناصر کو ایک مسلک میں شملک بھی کرتا ہے اس حوالے سے ہندوستان کے متعدد ادیبوں، شاعروں، افسانہ و ناول نگاروں کی مثالیں بھی دی گئی ہیں، ساتواں مقالہ بوستان یورپ کے نام سے ڈاکٹر جمیل واسطی کی یادداشتوں پر مشتمل ہے، ڈاکٹر واسطی کو روزمرہ پیش آمدہ واقعات و حالات پر مشتمل یہ وہ یادداشتیں ہیں جو انہوں نے اپنے قیام فرانس و لندن (۱۹۳۸ء) میں تحریر کی تھیں، مضمون خاصا دلچسپ و کارآمد معلومات کا خزانہ ہے، اس میں ڈاکٹر نگار سجاد ظہیر نے جو حواشی اور ذیول تحریر کیے ہیں اس سے مقالے کی اہمیت دو چند ہو گئی ہے۔

آٹھواں مقالہ معتبر اور غیر معتبر روایات کے عنوان سے مولانا عبدالقدوس ہاشمی کا شاہکار ہے، معتبر اور غیر معتبر روایات میں تفریق کا عمل اسی دور سے شروع ہو گیا تھا جس دور میں صحیح روایات کا کام شروع ہوا تھا خود امام بخاری نے کم و بیش چھ لاکھ روایات جمع کی تھیں جن میں سے صرف سات ہزار کے قریب روایات کو اپنے طے کردہ معیار صحت کے مطابق صحیح قرار دیا، باقی ۵ لاکھ ۹۳ ہزار روایات کو تلف کر دیا گیا، ہاں امام مسلم نے امام بخاری کے تقریباً ڈھائی سو راویوں کو نہیں لیا، اسی طرح بخاری نے بھی امام مسلم کے راویوں کی ایک کثیر تعداد کو نہیں لیا، غرض کہ اس عنوان پر عہدہ کا کام ہوتا رہا ہے، امام ابو حنیفہ نے اہل اہلوائے کی بھیجی برداشت کی مگر روایات کے حصول و قبول میں بھی احتیاط سے کام لیا، اگرچہ مشہور کتب احادیث میں اب بھی کچھ غیر معتبر روایات موجود ہیں جن کی تحقیق مثلاً ابن الجوزی، علامہ شوکانی، شیخ البانی، اسمعیل جملوانی، ملا علی قاری اور سیوطی نے نشانہ ہی کی ہے، مولانا ہاشمی نے تو ایسی صرف ۲۵ روایات کی نشانہ ہی کی ہے جبکہ محققین نے تو کئی کئی جلدات اس موضوع پر تالیف کی ہیں، سہر حال اہل علم اس واقع مقالے کا ضرور مطالعہ فرمائیں۔

اسی مجلہ کے انگریزی حصہ میں بھی تین آرٹیکل موجود ہیں پہلا آرٹیکل بعنوان "سیدراس مسعود ایک مفتی اور نظریاتی مفکر" ڈاکٹر منیر واسطی کا تحریر کیا ہوا ہے جس میں راس مسعود کی نظریاتی فکر کو اجاگر کیا گیا ہے، دوسرا مضمون ڈاکٹر غلام رسول مین کا تحریر کردہ ہے جس کا عنوان ہے "یونیورسٹی کے طلباء میں خوف و ہراس" ڈاکٹر صاحب چونکہ خود استاد ہیں اور شعبہ تعلیم کے سربراہ ہیں اور وہ طلباء کی کیفیت کو بخوبی جانتے ہیں اس لئے ان کا کہنا واقعی وزن رکھتا ہے تیسرا مضمون "نامک کمال" اپنے عہد کا شاعر ڈاکٹر انیس تنویر واسطی کا تحریر کیا ہوا جو اپنے موضوع کا مکمل احاطہ کرتا ہے، یہ مجلہ اعلیٰ کاغذ پر خوبصورت ناچھل کے ساتھ چھاپا گیا ہے اہل علم اس سے ضرور استفادہ فرمائیں۔

ذیل نظر مجموعہ رویت ہلال کتبلی کے خیر مین اور عظیم المدارس کے سربراہ مفتی اعظم پاکستان پروفیسر مفتی ذیاب الرحمن صاحب کے فتوؤں پر مشتمل ہے، اس سے مجموعی طور پر ۷۷ مختلف عنوانات پر

۹۷ مختصر و مفصل فتوے ہیں، جن میں کئی فتوے تو بہت ہی اہم ہیں جو عہد حاضر کے تقاضوں کی نمائندگی کرتے ہیں جیسے کتاب الاعتقاد میں "فیہر مسلمانوں سے معاملات و موالات کو زیر بحث لا کر اسلاف کے مختلف اقوال کو اپنی تائید میں نقل کر کے حق کو کیا ہے کہ رخصت کہاں تک ہے اور ممانعت کہاں ہے، یہ تحقیق خاص طور پر مسلم وزراء اور یورپ میں مقیم مسلمانوں کو ضرور پڑھ لینی چاہیے، جن کو فیہر مسلمانوں کی مذہبی تقریبات میں باہر مجبوری یا جذبہ خیر سگالی کے تحت لازماً شریک ہونا پڑتا ہے اسی

طرح کتاب المساجد میں ایک فتویٰ جو کہ مسجد میں نماز جنازہ پڑھنے کے حوالے سے ہے بہت ہی اہم ہے، جس کی بیشتر جزئیات پر اقوال سلف سے استنباط کر کے بعض صورتوں میں اس کے جواز کا فتویٰ دیا گیا ہے۔

کتاب الزکوٰۃ میں دو فتوے عہد حاضر کے حوالے سے نہایت اہم ہیں کہ "کیا ہسپتال کو دی

مئی زکوٰۃ کی رقم سے آلات طب خریدنا، یا زکوٰۃ کی رقم سے کوئی مشین خرید کر ہسپتال کو دینا جائز ہے یا نہیں؟ اس کا انتہائی جامع جواب دیا گیا ہے، ہسپتال کے منتظمین کو اس فتوے کے مطابق عمل کرنا چاہیے تاکہ کوئی ابہام نہ رہے، بلکہ کیا این جی اوز بھی اس فتوے پر قیاس کر کے ایسویٹس یا میت گائزیاں، یا رسل و رسائل اور منتظمین و ملازمین کے آنے جانے کیلئے گاڑیاں خرید سکتے ہیں؟ یا زکوٰۃ کو طریقی مذکور پر پٹرول، کرایہ اور ملازمین کی تنخواہ میں صرف کر سکتے ہیں؟ ملازمین سے مراد عاملین نہیں، اگر قبیلہ مفتی صاحب کسی اور موقع پر اس کی توضیح فرمادیں تو مناسب ہوگا، اس لئے کہ بعض این جی اوز نے زکوٰۃ فنڈ سے ذاتی سفر کیلئے بڑی بڑی گاڑیاں خریدی ہوئی ہیں اور پھر محافظہ اسلحہ برداروں کو تنخواہ بھی اسی فنڈ سے مہیا کی جاتی ہے۔

کتاب الزکاح میں تحلیل شرعی کے حوالے سے جاری کیا گیا فتویٰ مفصل اور جامع ہے، مگر ایک بات کہ عرف عام میں حلالہ کے لیے جو نکاح کر لیا جاتا ہے تو ناکح اور منکوحہ اور ان کے سر پرستوں کے ذہن میں یہ طے شدہ امر ہوتا ہے کہ لازماً طلاق ہوگی، مفتی صاحب نے ایسے نکاح کی نفی کی ہے اور یہی بات کتاب الطلاق میں بہت ہی عمدہ طریقہ سے بیان کی گئی ہے کہ بقدر آیت ۲۳۰ میں زد جائزہ میں "فان فیہر مذکر زوج اول کیلئے نہیں بلکہ دوسرے شخص کیلئے ہے، آپ حلالہ کے متعلق نہ سمجھیں، نیز صحت نکاح کیلئے احناف کے نزدیک گواہوں کا ہونا شرط ہے جبکہ امام مالک کے نزدیک گواہوں کی موجودگی نہیں بلکہ اعلان شرط ہے اور اگر ہرج نے گواہوں کو گواہی ظاہر نہ کرنے کو کہا تو نکاح نہیں ہوگا، میرے خیال میں اگر ہرج گواہوں کو گواہی کے اظہار سے منع کر دے تو پھر (Love Marriage) اور (Court Marriage) جیسے نکاح بھی کالعدم تصور ہونگے کیونکہ مشاہدہ یہ ہے کہ ایسے نکاحوں کو ایک عرصہ تک خفیہ رکھا جاتا ہے اور گواہوں سے بھی اسے خفیہ رکھنے کی درخواست کی جاتی ہے جبکہ چوری چھپے تسکین بھی حاصل کی جاتی ہے، اس جواب میں اگر نکاح فاسد و باطل میں فرق اور نکاح موقوف جیسی اصطلاح کی وضاحت کر دی جاتی تو عام قارئین کیلئے سمجھنا آسان ہو جاتا۔

کتاب الطلاق میں، طلاق ثلاثہ کے بعد شوہر اول سے نکاح کا حکم، خلع اور حق رضانت، مشرد و طلاق، زوج مفقود، خلع، تجریری طلاق، ہدایہ کی کوئی طے تب بھی طلاق واقع ہو جاتی ہے، انکار طلاق کی شکل میں شرعاً کیا حکم ہے؟ فیملی کورٹس کے قاضی جج صاحبان کی خدمت میں مؤدبانہ گزارش وغیرہ اہم ترین فتوے ہیں، عوام الناس کم علمی اور ناقص فہمی کے باعث مذکورہ مسائل میں الجھے رہتے ہیں کہ لڑکے نے طلاق ہدایہ بھیجا تھا مگر لڑکی نے وصول نہیں کیا یا اسے نہیں ملا، عورت دہائی کرتی ہے کہ میرے

شوہر نے مجھے طلاق دے دی ہے مگر مردانہ نگار کرتا ہے، اسی طرح شوہر بیرون ملک گیا تھا مگر پانچ چھ سال سے رابطہ منقطع ہے وغیرہ وغیرہ ایسے تمام سوالات کے شافی جوابات موجود ہیں، یہاں میں نے مفتی صاحب کے فتاویٰ تنظیم المسائل کی پہلی تین جلدوں کو پھر سے دیکھا ہے کاش کہ اگر چاروں مجلات میں سے کتاب التکلیح اور کتاب الطلاق کے جملہ فتوؤں کو الگ کتابی شکل میں شائع کر دیا جائے تو عوام کی بھلائی کیلئے مستحسن اقدام ہوگا۔ اسی طرح کتاب الفرائض میں میراث اور اس کی تقسیم کے حوالے سے ۲۰ مستحقات مجمل اور مفصل فتوے ہیں اور ہر فتوے کی نوعیت مختلف ہے، بہر حال کتاب مجموعی طور پر ۳۲ اصول پر مشتمل ہے، تمام فتوے عام فہم اور آسان زبان میں ہیں جبکہ انداز تحقیق جدید اور منطوق ہے، مناسب کاغذ پر، مضبوط جلد اور چار رنگ خوبصورت ٹائٹل سے مزین چھاپی گئی ہے، اہل علم اس سے ضرور استفادہ فرمائیں اور اپنی لائبریری کی زینت بنائیں، قیمت بھی مناسب ہے۔

بقیہ رنگ خیال

پیس ٹی وی کی بھلائی کی اپیل

پیس ٹی وی، عالم اسلام کا نمائندہ ٹی وی ہے۔ جسے تقابل ادیان کے عالمی شہرت یافتہ اسکالر ڈاکٹر ڈاکٹر نیک جلاتے ہیں۔ قرآن و حدیث کی بنیاد پر فیروزہ بانی انداز میں پروگرام پیش کرنا، اس جھلک کا طرہ امتیاز ہے۔ بین المسالک و بین المذہب رواداری اسکا شعار ہے، انگریزوں کا ایلاگ، جسے مغربی میڈیا وقت کی ضرورت قرار دیتے نہیں تھکتا، یہ اسی ڈیٹا لگ کی بہت عمدہ مثال ہے۔ پاکستان میں اس چینل کا اچانک بند ہو جانا، معاشرے کے سنجیدہ حلقوں میں تشویش اور اضطراب کا باعث بنا ہے۔ پاکستان میں جہاں مختلف نوعیتوں کے محسوس چل رہے ہیں۔ ان میں سب سے خطرناک چلنے رہتا اور صرف اسی چینل کا بند ہو جانا نہ صرف قابل افسوس امر ہے بلکہ لائق ندامت بھی ہے۔ قانونی اور اخلاقی ضابطوں کی پابندی، بجا بھر کیا ایک عمدہ معیاری اور لائق تھکیہ اسلامی چینل کو بند کرنے کے لئے یہ جہیز ہوا کافی ہے؟ ایک مسلمان ہونے کی حیثیت سے اس مسئلہ کو سمجھنے کی اشد ضرورت ہے۔ معاہدہ اعلیٰ البر و النور و التعاون و اعلیٰ الاتم و العدوان۔ نیکی اور خدا کے قانون کی پاسداری میں ایک دوسرے کی مدد کرنا بدی اور سرکشی (قانون شکنی) میں ایک دوسرے کی مدد نہ کرنا۔ کیا ہمارے ساتھ تو ایمن اتنے معیاری ہو گئے ہیں کہ اس کی روشنی میں، ہم صحیح اور غلط کی تمیز، بائیں خور کریں کہ آئیں خود حق و صواب بھی آجائے تو ہم کوئی خیال نہ کریں۔ ہم سمجھتے ہیں کہ بعض معاملات ایسے ہوتے ہیں کہ جہاں انسانی قانون خود کسی رہنمائی کا تاج ہوتا ہے۔ اور شاید یہ وہی معاملہ ہے۔ اس لئے حکومت پاکستان سے ہماری اپیل ہے کہ پیس ٹی وی کی نشریات معمول کے مطابق بحال کی جائیں۔

پروفیسر ڈاکٹر محمد مسعود احمد

سرپرست اعلیٰ، امام بانی فاؤنڈیشن، کراچی ادارہ مسعودیہ، کراچی ادارہ تحقیقات امام احمد رضا کراچی

برادر محترم پروفیسر ڈاکٹر محمد قلیلیلی اوج زید محمد

السلام علیکم ورحمۃ اللہ وبرکاتہ

عرضہ ہوا عنایت نامہ موصول ہوا تھا، یاد آوری کا ممنون ہوں۔ ماہی التفسیر بھی موصول ہوا مگر شاید کوئی لے گیا پھر نہ مل سکا۔ تحقیقی رسائل کا فقدان ہے اگر یہ تحقیقی پرچہ ہے تو اچھی کوشش ہے۔ مغربی تہذیب و تنقید میں ادب کا کوئی عنصر نہیں۔ مشرقی تہذیب و تنقید میں ادب کا عنصر ہے بے باک تنقید سے مسائل پیدا ہوتے ہیں، تنقید کا مقصد اصلاح ہے نہ کہ فساد۔ مخلصانہ اختلاف اور ہمدردانہ اصلاح سے کوئی معقول انسان ناراض نہیں ہو سکتا۔

آپ کی کچھلی فکری زندگی موجودہ زندگی سے کچھ مختلف معلوم ہوتی ہے۔ کیا وہ اچھی نہ تھی اس میں عشق بھی تھا اخلاص بھی تھا اور ادب بھی تھا۔ فقیر دعا کرتا ہے کہ مولا تعالیٰ آپ کی فکر و دانش کو اپنی حفاظت میں رکھے اور ہم سب پر اپنا فضل و کرم فرمائے (امین)

فقط والسلام

احقر محمد مسعود احمد

نوٹ: انہوں نے اس مکتوب گرامی کے ایک ہفتے بعد ڈاکٹر صاحب کا وصال ہو گیا۔

اللہ انہیں خیر فریق رحمت کرے۔ (امین)